

ഹരിപ്പാട് മണ്ഡലത്തിലെ ആയപറമ്പ് സ്കൂളിലെ പുതിയ കെട്ടിട നിർമ്മാണം

170(4180) ശ്രീ. രമേശ് ചെന്നിത്തല: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) ഹരിപ്പാട് മണ്ഡലത്തിലെ ആയപറമ്പ് ഗവ.സ്കൂളിലെ പുതിയ കെട്ടിടനിർമ്മാണ പ്രവർത്തനങ്ങൾ വൈകുന്നതിന്റെ കാരണം വിശദമാക്കാമോ?

ഹരിപ്പാട് മണ്ഡലത്തിലെ ആയപറമ്പ് ഗവ.സ്കൂളിലെ പ്രവർത്തനങ്ങൾക്കായി ആദ്യഘട്ടത്തിൽ 1.90 കോടി രൂപ ചെലവിൽ ഹയർ സെക്കണ്ടറി കെട്ടിടം നിർമ്മിക്കുന്നതിനായി ഭരണാനുമതി നൽകുകയുണ്ടായി. ഇതിന്റെ അടിസ്ഥാനത്തിൽ 2018 നവംബറിൽ കെട്ടിട നിർമ്മാണം ആരംഭിച്ചു. എന്നാൽ മണ്ണിന്റെ ഉറപ്പിനെ സംബന്ധിച്ച് നിർവ്വഹണ എഞ്ചിനീയറായ പൊതുമരാമത്ത് വകുപ്പ് സംശയം പ്രകടിപ്പിക്കുകയും ആയതിന്റെ അടിസ്ഥാനത്തിൽ സോയിൽ ടെസ്റ്റ് നടത്താൻ നിർദ്ദേശിക്കുകയും പരിശോധനയുടെ അടിസ്ഥാനത്തിൽ നിലവിലുള്ള പ്ലാൻ പുന:ക്രമീകരിക്കുകയും ഫണ്ടിന്റെ അപര്യാപ്തതയും നിർമ്മാണ പ്രവർത്തനം മുമ്പോട്ട് കൊണ്ടുപോകാൻ സാധിക്കാതെ വരികയും ചെയ്തു. തുടർന്ന്, 2020-21 സാമ്പത്തിക വർഷത്തിൽ പ്രസ്തുത സ്കൂളിന് നിർമ്മാണ പ്രവർത്തനങ്ങൾക്കായി 200 ലക്ഷം രൂപയ്ക്ക് ഭരണാനുമതി നൽകുകയും കെട്ടിട നിർമ്മാണത്തിനുള്ള തുടർ നടപടികൾ ആരംഭിക്കുകയും ചെയ്തിട്ടുണ്ട്.

(ബി) ഇതുമായി ബന്ധപ്പെട്ട് പൊതുമരാമത്ത് വകുപ്പ് സമർപ്പിച്ചിരുന്ന എസ്റ്റിമേറ്റിന്മേൽ പൊതുവിദ്യാഭ്യാസ വകുപ്പ് എന്ത് നടപടി സ്വീകരിച്ചുവെന്ന് വ്യക്തമാക്കാമോ?

2020-21 സാമ്പത്തിക വർഷത്തിൽ പ്രസ്തുത സ്കൂളിന്റെ നിർമ്മാണ പ്രവർത്തനങ്ങൾക്കായി 200 ലക്ഷം രൂപയ്ക്ക് ഭരണാനുമതി നൽകിയിട്ടുണ്ട്.

തവന്തൂർ മണ്ഡലത്തിലെ സ്കൂൾ കെട്ടിട നിർമ്മാണം

171(4181) ഡോ. കെ. ടി. ജലീൽ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) പൊതുവിദ്യാഭ്യാസ സംരക്ഷണയജ്ഞത്തിന്റെ ഭാഗമായി മൂന്ന് കോടി രൂപയുടേയും ഒരു കോടി രൂപയുടേയും സ്കൂൾ കെട്ടിടങ്ങൾ നിർമ്മിക്കാനുള്ള നിർവ്വഹണ ഏജൻസിയായി കിലയെ ചുമതലപ്പെടുത്തിയിട്ടുണ്ടോ?

ഉണ്ട്.

(ബി) ഉണ്ടെങ്കിൽ തവന്തർ മണ്ഡലത്തിൽ ഏതെല്ലാം സ്കൂളുകളിലാണ് മൂന്ന് കോടി രൂപ ചെലവിലും ഒരു കോടി രൂപ ചെലവിലും കെട്ടിടം നിർമ്മിക്കാൻ ഉദ്ദേശിക്കുന്നതെന്ന് വ്യക്തമാക്കാമോ;

(സി) ഇതിനുള്ള നടപടികൾ ഏതുവരെയായി എന്ന് വിശദമാക്കാമോ?

(ബി&സി) തവന്തർ മണ്ഡലത്തിൽ മൂന്ന് കോടി രൂപ കിഫ്ബി ഫണ്ടിലുൾപ്പെടുത്തി നിർമ്മാണത്തിനായി തെരഞ്ഞെടുത്തിട്ടുള്ള സ്കൂളുകൾ ചുവടെ ചേർക്കുന്നു.

- ജി.എച്ച്.എസ്.എസ്.കാടഞ്ചേരി,
- ജി.യു.പി.എസ്.പുറത്തൂർ,
- കെ.എം.ജി.വി.എച്ച്.എസ്.എസ്. തവന്തർ,
- ജി.എച്ച്.എസ്.എസ്. എടപ്പാൾ ഇതിൽ എടപ്പാൾ ജി.എച്ച്.എസ്.എസ്.-ന്റെ നിർമ്മാണം പൂർത്തീകരിച്ചു. ശേഷിക്കുന്ന മൂന്ന് സ്കൂളുകളുടേയും ഡി.പി.ആർ. കിഫ്ബി അംഗീകരിച്ചിട്ടുണ്ട്. 1 കോടി രൂപ കിഫ്ബി ഫണ്ടിലുൾപ്പെടുത്തി നിർമ്മാണത്തിനായി തെരഞ്ഞെടുത്തിട്ടുള്ള സ്കൂളുകൾ ചുവടെ ചേർക്കുന്നു.
- ജി.യു.പി.എസ്.ചന്ദ്രവട്ടം
- കെ.എം. ജി. യു.പി.എസ്.തവന്തർ
- ചന്ദ്രവട്ടം ജി.യു.പി.എസ്.-ന്റെ ഡി.പി.ആർ. കിഫ്ബി അംഗീകരിച്ചു. സാങ്കേതിക അനുമതി ലഭ്യമായിട്ടുണ്ട്.

(ഡി) പ്രസ്തുത കെട്ടിട നിർമ്മാണങ്ങൾ എന്നത്തേയ്ക്ക് പൂർത്തീകരിക്കാനാകുമെന്ന് വ്യക്തമാക്കാമോ?

ടെണ്ടർ നടപടിക്രമങ്ങൾ പൂർത്തീകരിക്കുന്ന മുറയ്ക്ക് കരാർ ചമച്ച് 9 മാസത്തിനുള്ളിൽ നിർമ്മാണം പൂർത്തീകരിക്കാവുന്ന നടപടികളിലാണ്.

ഒരു വിദ്യാലയത്തിൽ ഒരു നീന്തൽക്കുളം

172(4182) ശ്രീ. കെ. ഡി. പ്രസേനൻ: താഴെ കാണുന്ന ചോദ്യത്തിന് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

ഒരു നിയോജകമണ്ഡലത്തിലെ ഒരു വിദ്യാലയത്തിൽ ഒരു നീന്തൽക്കുളം എന്ന പദ്ധതിയിൽ ഉൾപ്പെടുത്തുന്നതിനായി പാലക്കാട് ജില്ലയിലെ ഏതെല്ലാം സ്കൂളുകളാണ് തെരഞ്ഞെടുക്കപ്പെട്ടിട്ടുള്ളതെന്ന് വ്യക്തമാക്കാമോ?

കോവിഡ്-19-ന്റെ പശ്ചാത്തലത്തിൽ സർക്കാർ സ്കൂളുകളിൽ നീന്തൽക്കുളം സ്ഥാപിക്കുന്ന പദ്ധതി നിലവിൽ പരിഗണനയിലില്ല.